

# LØGTINGSGRANNSKOÐARARNIR

Føroya Løgting.

Løgtingsmál nr. 54-4/2005: Grannskoðan av almennum roknskapum

Uppskot  
til  
samtyktar

Vísandi til frágreiðing niðanfyri samtykkir Løgtingið at góðkenna roknskapin hjá **Føroya Jarðargrunni** fyri fíggjarárið **2004** við hesum viðmerkingum.

## FRÁGREIÐING FRÁ LØGTINGSGRANNSKOÐARUNUM:

### 1. Lógargrundarlag

Lógargrundarlagið, ið hevur verið galdandi í fíggjarárinum 2004, er:

- Ríkislóg nr. 174 frá 24. mai 1937 “om jordbrugets fremme”,
- “Bekendtgørelse nr. 120 af 22. marts 1938: Reglement for landbrugsraadet, nedsat i henhold til lov for Færøerne nr. 174 af 24. maj 1937 om jordbrugets fremme”,
- Kunngerð nr. 37 frá 26. august 1956 “um yvirtøku av Jarðargrunninum og kongsjørðini”,
- Løgtingslóg nr. 59 frá 9. mai 1988 “um landsjørð” við seinni broytingum,
- Kunngerð nr. 43 frá 11. mai 1989 “um at seta løgtingslóg um landsjørð í gildi”,
- Kunngerð nr. 122 frá 21. juli 1992 “um festi og ásetan av festileigu”,
- Kunngerð nr. 164 frá 26. august 1993 “um reglur fyri Jarðarráðið”.

Løgtingslógin setti karmar fyri fyrisitingini av landsjørðini og var ætlað sum 1. partur av til-lagingini av gomlu lógini frá 1937. Løgtingslógin fevndi um ein part av ríkislógini, nevniliga §§ 1-7 og §§ 10-27. Sostatt vóru §§ 8-9 og §§ 28-61 í ríkislógini framvegis í gildi.

### 2. Nýtt lógargrundarlag

11. mai 2004 samtykti Løgtingið løgtingslóg nr. 20/2004 “um landsjørð” og løgtingslóg nr. 21/2004 “um búnaðargrunn”.

Sambært § 1 í Ll. 21/2004 “um Búnaðargrunn” verður Búnaðargrunnur stovnaður, sum skal veita lán til landbúnaðin og fíggja kostnaðin av at reka jarðarumsitingina. Sum stovnsfæ yvirtekur Búnaðargrunnurin allar ognir hjá Jarðargrunninum og Grunninum fyri Vakstrarhús og Grønmetisframleiðslu, og yvirtekur øll rættandi og allar skyldur hjá hesum grunnum. Við kunngerð nr. 95 og 96 frá 22. desember 2004 komu løgtingslógirnar í gildi 31. desember 2004. Við hesum báðum lógum vórðu Jarðarráðið og Jarðargrunnurin tikin av við árslok 2004.

Hesin ársroknskapur er sostatt seinasti roknskapur hjá Føroya Jarðargrunni.

Sambært ársfrágreiðingini “*metir Ráðið hesar lógir vera eitt stig á leiðini at fáa betri skipað viðurskipti fyri landsjørðina. Jarðarráðið hevur framvegis ta áskoðan, at festiskipanin forðar fyri, at ábyrgdarbýti millum bónda og fyrisiting er nóg greitt, og metir, at bóndin skal hava fulla ábyrgd av*

garðinum eins og onnur vinnurekandi hava av síni fyrítøku. Mælt verður tí til, at festiskipanin verður tikin av, og at bóndir sjálvir eiga garðarnar.”

### 3. Fyrisiting

Sambært § 4 í K. nr. 164/1993 “umsitur Jarðarráðið jarðargrunnin eftir reglunum í §§ 8 og 9 og §§ 40-56 í lóg nr. 174 frá 24. mai 1937 um landbúnaðarins frama við seinni broytingum og eftir §§ 10-36 í reglugerð nr. 120 frá 22. mars 1938 um Jarðarráðið.”

Sambært § 5, stk. 2, í kunngerðini eru í Jarðarráðnum 5 limir, sum landsstýrismaðurin velur. Jarðarráðið skal verða mannað við fólki, ið hava útbúgving og hollan fakligan førleika í búskapi, løgfrøði, landbúnaði, og sum hava kunnleika til vinnuligt virksemi sum heild. Sambært 2. stk. verður fyri hvønn limin valdur tiltakslimur eftir reglunum í 1. stk. Í Ráðnum sótu:

Elisabeth Eldevig, Fuglafirði, formaður

Birita L. Petersen, Tórshavn (fór úr Ráðnum 1.10.2004 vegna starvsskifti).

Ottar Hentze, Sandi (segði seg úr Ráðnum 25.06.2003, og tiltakslimurin Rólvur Djurhuus tók sæti).

Jákup Petersen, Viðareiði

David Hansen, Kvívík

Tiltakslimir eru:

Björn á Heygum, Tórshavn (hefur í styttri og longri tíðarskeið havt sæti í Ráðnum sum tiltakslimur fyri Biritu L. Petersen)

Annfinnur Brekkstein, Velbastað

Rólvur Djurhuus, Kollafirði (segdi seg úr Ráðnum 04.02.2004)

Gunnvør Dam Jensen, Kollafirði

Anna Rubeksen, Velbastað

### 4. Fíggjarviðurskipti

Í tí partinum av donsku lógini, sum framvegis var í gildi, vóru reglur fyri umsiting av Jarðargrunninum, herímillum um at keypa jørð, veita lán úr grunninum og fyri studningsskipanir.

-----

Til tess at kunna Løgtingið um fíggjarligu gongdina, er gjørdur ein samandráttur av ársroknskapinum fyri 2004, og til samanberingar eru roknskapartølini fyri árin 2000-2003 tikin við.

### 5. Yvirlit yvir gongdina í rakstrinum 2000-2004

	<u>2004</u>	<u>2003</u>	<u>2002</u>	<u>2001</u>	<u>2000</u>
					(mió.kr.)
Rentuinntøkur o.a.	8,0	7,6	8,3	7,2	6,5
- Fyrisitingarútreiðslur	<u>4,6</u>	<u>3,3</u>	<u>3,1</u>	<u>3,1</u>	<u>2,4</u>
	<b>3,4</b>	<b>4,3</b>	<b>5,2</b>	<b>4,1</b>	<b>4,1</b>
- Sett av til tap uppá útlán	0,0	3,0	1,3	2,0	2,4
- Umskipanarútreiðslur o.a.	<u>0,0</u>	<u>0,1</u>	<u>-0,8</u>	<u>-0,2</u>	<u>0,7</u>
<b>Rakstrarúrslit</b>	<b><u>3,4</u></b>	<b><u>1,2</u></b>	<b><u>3,1</u></b>	<b><u>2,3</u></b>	<b><u>1,0</u></b>

## 6. Yvirlit yvir gongd í fíggarstøðuni 2000-2004

	(mió.kr.)				
	<u>2004</u>	<u>2003</u>	<u>2002</u>	<u>2001</u>	<u>2000</u>
<b><u>AKTIV:</u></b>					
<sup>1</sup> Útlán og eftirstøður	132	155	159	160	159
- Sett av til tap uppá útlán	<u>62</u>	<u>62</u>	<u>59</u>	<u>57</u>	<u>55</u>
	<b>70</b>	<b>93</b>	<b>100</b>	<b>103</b>	<b>104</b>
<sup>2</sup> Tøkur peningur, virðisbrøv o.a.	<u>149</u>	<u>105</u>	<u>88</u>	<u>70</u>	<u>61</u>
<b>Aktiv tilsamans</b>	<b><u>219</u></b>	<b><u>198</u></b>	<b><u>188</u></b>	<b><u>172</u></b>	<b><u>165</u></b>
<b><u>PASSIV:</u></b>					
Eginpeningur: Grunnurin	85	82	81	78	75
<sup>3</sup> Festikonta	<u>133</u>	<u>115</u>	<u>106</u>	<u>92</u>	<u>88</u>
Tilsamans	<u>218</u>	<u>197</u>	<u>187</u>	<u>170</u>	<u>163</u>
Stuttfreistað skuld/studningskontur	<u>1</u>	<u>1</u>	<u>1</u>	<u>2</u>	<u>1</u>
<b>Passiv tilsamans</b>	<b><u>219</u></b>	<b><u>198</u></b>	<b><u>188</u></b>	<b><u>172</u></b>	<b><u>165</u></b>

Nota 1. Sett av til tap/útlán og eftirstøður

Útlánini kunnu verða greind út til hesi endamál:

	(mió.kr.)				
	<u>2004</u>	<u>2003</u>	<u>2002</u>	<u>2001</u>	<u>2000</u>
Fjós	71	75	86	87	88
Sethús	8	7	7	7	6
Vakstrarhús	3	3	3	3	3
Seyðahús	4	4	3	4	4
Traktorar og maskinur	6	6	5	6	5
Mjólkarvirki	0	19	19	20	22
Sláturhús	0	3	3	3	3
Rakstrarlán	2	2	1	1	1
Ullarvirki	1	1	1	1	1
Kommunur	1	1	0	0	1
Onnur lán	<u>10</u>	<u>5</u>	<u>5</u>	<u>4</u>	<u>3</u>
Tilsamans	<b>106</b>	<b>126</b>	<b>133</b>	<b>136</b>	<b>137</b>
Falnir avdráttir og rentur	<u>26</u>	<u>29</u>	<u>26</u>	<u>24</u>	<u>22</u>
	<b>132</b>	<b>155</b>	<b>159</b>	<b>160</b>	<b>159</b>
- Sett av til tap uppá útlán	<u>62</u>	<u>62</u>	<u>59</u>	<u>57</u>	<u>55</u>
	<b>70</b>	<b>93</b>	<b>100</b>	<b>103</b>	<b>104</b>

Jarðarráðið hevur áður greitt frá, at tey serligu ognarviðurskiftini á festijørðini gera, at grunnurin í veruleikanum “læmir” út til sín sjálvs. Tí er ongin veðrættur at gera galdandi. Útlegg kunnu ikki verða gjørd, og innheitingarmál kunnu ikki verða førd so langt, at ein møgulig tvingsilssøla kann koma uppá á tal. Jarðargrunnurin hevur ikki heimild at avskriva skuld, og samanumtikið kann grunnurin tí ógvuliga sjáldan veruliga staðfesta tap.

Útláni í 2004 eru minkað við umleið 23 mió.kr. netto. Minkingin stavar í høvuðsheitum frá, at MBM hevur galdið inn alt millumverandi við Jarðagrunnin.

*Nota 2. Tøkur peningur, virðisbrøv o.a.*

Niðanfryi er gjørdur ein samandrátur av tøkum peningi, virðisbrøvum o.a. árinu 2000-2004.

<u>Tøkur peningur</u>	(mió.kr.)				
	<u>2004</u>	<u>2003</u>	<u>2002</u>	<u>2001</u>	<u>2000</u>
P/F Føroya Banki	41,7	24,9	35,1	16,0	21,7
Føroya Sparikassi	10,4	10,1	7,5	7,1	20,3
Suðuroyar Sparikassi	0,1	0,1	0,1	1,6	1,5
Norðoya Sparikassi	3,5	3,8	3,7	14,7	16,7
Postgiro	0,1	0,2	0,3	0,2	0,2
Annað	-	-	-	-	0,2
<b>Tøkur peningur íalt</b>	<b><u>55,8</u></b>	<b><u>39,1</u></b>	<b><u>46,7</u></b>	<b><u>39,6</u></b>	<b><u>60,6</u></b>

<u>Virðisbrøv o.a.</u>	(mió.kr.)				
	<u>2004</u>	<u>2003</u>	<u>2002</u>	<u>2001</u>	<u>2000</u>
Kaupthing, avtaluinnlán	15,0	-	-	-	-
P/F Føroya Banki	43,7	31,2	21,5	14,8	-
Kaupthing	29,9	29,4	20,4	14,8	-
Kaupthing, Føroya Landsstýri	4,6	5,0	-	-	-
<b>Virðisbrøv o.a. íalt</b>	<b><u>93,2</u></b>	<b><u>65,6</u></b>	<b><u>41,9</u></b>	<b><u>29,6</u></b>	<b><u>-</u></b>

**Tøkur peningur/virðisbrøv tilsamans**    **149,3**    **104,7**    **88,6**    **69,2**    **60,6**

Avtala er gjørd við Føroya Banka og Kaupthing um røkt av einum parti av innistandandi fryi at tryggja tøka peningin best møguligt, og fryi at fáa nøktandi avkast. Íløgur verða eisini gjørdar í donsk stats- og realkreditlansbrøv. Í 2003 eru íløgur eisini gjørdar í føroysk landskassalansbrøv.

Granskoðarin heldur tøka peningin vera ov stóran í mun til verandi virksemini, og mælir til at umhugsa at seta størri part av tøkum peninginum í lansbrøv.

*Nota 3. Festikonta*

Jarðarsøla, aðrar inntøkur og stuðul úr Jarðargrunninum til festarar verður ikki tikið við í rakstrarroknskapinum, men í notu til eginognina verður víst til eina samlaða festikontu (undir eginognini).

Niðanfryi er gjørdur ein samandrátur av inntøkum og útgjaldingum á festikontum árinu 2000-2004. Í serligari notu í roknskapinum eru inntøkurnar sundurgreindar.

	(mió.kr.)				
	<u>2004</u>	<u>2003</u>	<u>2002</u>	<u>2001</u>	<u>2000</u>
Salda, primo	115	106	92	88	82
Søla av jørð o.a.	21	9	15	5	7
- Goldið út til festarar, netto	<u>3</u>	<u>1</u>	<u>1</u>	<u>0</u>	<u>1</u>
<b>Salda ultimo</b>	<b><u>133</u></b>	<b><u>114</u></b>	<b><u>106</u></b>	<b><u>92</u></b>	<b><u>88</u></b>

Stóru inntøkurnar í 2004 stava frá vanligari jarðarsølu umframt at Tórshavnar Kommunua keypti eina stóra útstyking fyri umleið 12,1 mió.kr.

Sambært § 5 í kunngerð nr. 164 frá 26. august 1993, um reglur fyri Jarðarráðið, verður peningurin fyri jarðarsølu o.a. goldin inn í Jarðargrunnin og verður har bókaður á kontu fyri hvørt festi sær. Jarðarráðið kann veita fíggarligan stuðul til íløgur á festinum við peningi av festikontuni, og ráðið viðger umsóknir um stuðul eftir somu reglum, sum umsóknir um lán.

## 7. Ársfrágreiðing

Í ársfrágreiðingini í ársroknskapinum 2004, sum er dagfest 5. juli 2005, viðger Jarðarráðið m.a. hesi viðurskipti:

### 7.1. Eftirstøður

Jarðarráðið vísir á, at:

*“Ráðið metir framvegis, at avsetingarnar uppá 61,7 mió.kr. eru nóg stórar, men gerast skal vart við, at umstøðurnar kunnu broytast soleiðis, at vandi er fyri at vøksturin á eftirstøðunum kann verða størri en mett.*

*Tá garðar við ov stórarri skuldarbyrðu skifta festara, stingur annar trupulleika seg upp. Ráðið metir tað ikki vera rætt, at komandi festari skal átaka sær skuld, sum hann – eins væl og Ráðið – fullvæl veit, at raksturin á garðinum ikki kann bera.”*

Løgtingsgrannskoðaranir bóðu í desember 2005 landsstýrismanin um hansara sjónarmið. Landsstýrismaðurin hevur í januar 2006 hesar viðmerkingar:

*“Eftir § 9. í løgtingslóg nr. 21 frá 17. mai 2004 um Búnaðargrunn, kann Búnaðargrunnurin, tá skuldin hjá festara er størri enn virksema kann bera, gera fyrirreikingar til at avskriva partar av skuldini. Hetta verður gjørt eftir neyvari meting av framtíðarmøguleikunum og fíggarstøðuni hjá lántakarum í síni heild. Tað sama er galdandi, tá talan er um festiskifti, at skuld kann verða avskrivað, um hetta er ein fortreyt fyri, at nýggjur festari kann taka við festinum, tvs. at raksturin á garðinum skal kunna bera seg.*

*Avskrivningar av útlánum hjá Búnaðargrunninum skulu gerast í saneringsumfórur, og skal saneringin heimilast í lóg, har upplýst verður um avskrivningarupphæddina, tal av lánum sum eru fevnd av uppskotinum, og hvussu lánini er bytt í lánssløg.*

*Tað eru ásettar nærri reglur í kunngerð nr. 97 frá 22. desember 2004, við seinri broytingum um, hvussu Búnaðargrunnurin skal fara fram, tá metast skal um móguligar avskrivningar. Í § 9 verður ásett, at støðutakan til avskrivningar skal byggja á somu handilsligu treytir, sum fíggarstovnar vanligar brúka, tá teir taka støðu til móguligar avskrivningar av skuld.*

*Búnaðargrunnurin hevur orðað neyvt uppskot til “Mannagongd fyri virðisáseting av útlánum”. Sum fyrsta stig hevur grunnurin skrivað bræv til allar lántakarar, um móguleika teirra fyri at søkja um, at partur av skuldini kann verða avskrivaður og mannagongd í tí sambandi.*

*Í ávísingum er talan um lán, sum ikki hava skuldara, og tískil eru virðisleys. Hetta snýr seg um føri, har festari er farin frá, og nýggjur festari ikki fult út hevur tikið við gomlu skuldini á festinum, ella at festari er deyður. Búnaðargrunnurin skrivar frágreiðing um lán, sum kunnu metast at koma undir henda bólk av lánum, soleiðis at skuldin kann verða avskrivað.”*

### 7.2. Mjólarkvotur

Jarðarráðið vísir m.a., at:

*“Í 2004 avgjórði MBM, at mjólarkvoturnar skuldu vera umsetiligar soleiðis, at mjólkarframleiðari fekk móguleika at avhenda kvotuna ella part av henni við at selja ella leiga. Hetta økir sjálvsagt um móguleikarnar fyri færri og størri fjósum, men setur eisini størri krøv um at stráfóðurgrundarlagið er til staðar.*

*Ein annar trupulleiki, sum hevur tikið seg upp við umsetiligum kvotum er, at tá kvota verður keypt ella leigað, má hon sjálvsagt fíggjast onkursvegna. Um skuldin ikki verður niðurgoldin samsvarandi hjá tí sum seldi, hækkar samlaða íløgan/skuldin í mjólkarvinnuni, samstundis sum grundarlagið verður tikið undan fjósinum sum selur, av tí at mjólkarframleiðslan her heldur uppat. Hetta er ein stórur trupulleiki, sum eigur at verða tikin upp politiskt.”*

Løgtingsgrannskoðararnir bóðu í desember 2005 landsstýrismanin um hansara sjónarmið. Landsstýrismaðurin hevur í januar 2006 hesar viðmerkingar:

*“Viðvíkjandi málinum um, at samlaða skuldin í landbúnaðarvinnuni kann vaksa, tá mjólkakvotur verða handlaðar, er at viðmerkja, at MBM hevur broytt viðtøkur sínar soleiðis, at kvoturnar kunnu veðsetast. Síðan hevur Búnaðargrunnurin fíggjað keyp av kvotum.*

*Samanumtikið fer hetta, alt annað líka, at merkja, at eftirstøðurnar fara at minka í framtíðini. “*

### 7.3. Mjólkarframleiðsla

Jarðarráðið vísir m.a., at:

*“Mjólkarnevtahaldið í Føroyum stendur á einum vegamóti. Flestu fjósini eru yvir 20 ára gomul, og treingja til stórar ábøtur, ella at nýggj fjós verða bygd i staðin.*

*Eins og aðrastaðni uttan um okkum tykist tað vera neyðugt, at fjósini verða munandi størri enn tey eru í dag. Neyðugt er tí at taka støðu til, hvussu stór hesi nýggju fjósini skulu vera, hvar í landinum tey skulu vera, hvussu nógv skal veltast úr nýggjum.*

*Spurningurin um samanlegging av festum ella samstarv millum festarar um felagsfjós verður eisini neyðugt at viðgera og taka støðu til. Jarðarráðið hevur sett kanning í gongd fyri at útgreina hesar og aðrar spurningar í samband við úthygging av mjólkarframleiðsluni. Álit hesum viðvíkjandi kann væntast í næstum.”*

Í hesum sambandi kunnu Løgtingsgrannskoðararnir vísa á, at Búnaðargrunnurin og Búnaðarstovan 2. mai 2005 lögdu fram “álit um mjólkarnevtahaldið í Føroyum – 1. partur”.

Løgtingsgrannskoðararnir bóðu í desember 2005 landsstýrismannin um hansara sjónarmið. Landsstýrismaðurin hevur í januar 2006 hesar viðmerkingar:

*“Tað at mjólkakvoturnar eru umsetligar, merkir í longdini, at tað verða færri og størri fjós. Hetta gevur stórrakstrarfyrirum, rationaliseringar kunnu fremjast, og framleiðslukostnaðurin (fyri hvørja eind) lækkar. Møguleiki er sostatt fyri at mjólkaframleiðslan í Føroyum verður sjálvberandi í størri mun.*

*Hugsast kann, at mjólkaframleiðslan í størri mun verður har, umstøðurnar eru bestar til framleiðslu, t.d. viðvíkjandi ínfakervi og stráfóðurgrundarlagi, umframt at festini í størri mun verða rikin av effektivastu framleiðarunum (dugnaligastu bóndunum).*

*Fyritreytirnar og fíggjarliga grundarlagið skuldi tí verið betri fyri at gjørt ábøtur og/ella úthygt verandi fjós, og at byggja nýggj fjós, hjá teimum sum eftir verða í vinnuni í framtíðini.*

*Hvussu stór nýggju fjósini skulu verða, hvar tey skulu liggja í landinum, hvussu nógv skal veltast upp úr nýggjum, og spurningurin um at leggja saman festi og samstarv millum festarar eru mál, sum vinnan í prinsippinum sjálv eigur at loysa, og sum eigur at tillagast ynskjunum hjá bóndunum.*

*Tað sum Búnaðarstovan og Búnaðargrunnurin m.a. kunnu “stuðla uppundir” er: 1) Íløgur í størri fjós, og samstarv millum festarar um at byggja felags fjós, og 2) arbeiða fyri at festini sum hava nevtahald, í størri mun verða sjálvbjargin við stráfóðri (grasi), við at fáa til vega meira slóttulendi til festini, harímillum at meiri verður velt upp úr nýggjum.”*

### 7.4. Studningur

Jarðarráðið vísir m.a., at:

*“Stuðulsjáttanirnar á fíggjarlógini eru ikki grundaðar á, at nøkur miðvís ætlan er við stuðlinum ella hvørjum miðum, stevnt verður ímóti. Serliga tá játtanirnar minka, er tað avgerandi at hava eina meting um, hvar játtanin ger størst gagn. Er ætlanin við studninginum at menna vinnuna ella*

*er ætlanin at halda prísin á landbúnaðarvørum eitt sindur lægri, enn hann hevði verið uttan studning?*

*Umleið 60% av árligu stuðulsjáttanini veður latin fyri hvønn litur av 1. floks mjólk, sum latin verður til mjólkarvirkið, partvís sum framleiðarastuðul og partvís sum flutningsstuðul.*

*Fremsta grundarlagið undir mjólkarframleiðsluni er egin grasframleiðsla. Tað er ov lítið av slóttulendi til mjólkarframleiðsluna, og skal tørvurin nøktast, má munandi meira verða velt upp úr nýggjum.*

*Studningurin til velting er umleið 1/10 partur av tí, sum latið verður sjálvari mjólkarframleiðsluni. Tað er tí ein spurningur, sum er alt meira átrokandi: skal studningurin veitast til úlgur, sum kunnu uppbyggja vinnuna – velting – ella skal hann latast soleiðis, at mjólkarprísurin hjá brúkarar verður 8 – 10 oyra, ella umleið 1% lægri fyri liturin.*

*Hetta eru spurningar, sum allir partar; politiska valdið, jarðarfyrising og vinnuáhugamál (Bóndafelag Føroya) eiga at taka støðu til.”*

Løgtingsgrannskoðararnir bóðu í desember 2005 landsstýrismannin um hansara sjónarmið. Landsstýrismaðurin hevur í januar 2006 hesar viðmerkingar:

*“Endamálið við at veita stuðul til landbúnaðin er fyrst og fremst at tálma brúkaraprísunum á føroyskum búnaðarvørum. Meginparturin av játtanini (í ár eini 75%) verður latin til mjólkarframleiðslu.*

*Verður tað soleiðis, at mjólkarframleiðslan í størri mun verður sjálvberandi í framtíðini vegna stórrakstrarfyrirminir, meðan stráfóðurgrundarlagið stórt sæð ikki betrast, eigur málið at verða viðgjørt politiskt, t.d. í sambandi við fíggarlógáttarbeiðið, um meiri stuðul skal latast til at velja upp úr nýggjum. Málið er tó ikki viðgjørt politisk, og eru í lötuni ongar ætlanir um at broyta stuðulin í so máta.”*

## **8. Roknskapargrannskoðanin**

Løgtingsgrannskoðararnir skulu m.a. ansa eftir, at roknskapurin er rættur, og at tær avgerðir, roknskapurin fevnir um, eru samsvarandi veittum játtanum, galdandi lógum og fyriskipanum. Arbeiðið hjá løgtingsgrannskoðarunum byggir m.a. á frágreiðing frá roknskapargrannskoðanini, Grannskoðaravirkinum SPEKT, dagfest 5. juli 2005. Grannskoðarin gevur m.a. ársroknskapinum soljóðandi átekning:

*“Víst verður til ársfrágreiðingina, har Ráðið hevur greitt nærri frá avsetingini ímóti tapi upp á útlán. Ráðið ásannar, at tað helst verður trupult at fáa rentur og avdráttir inn í framtíðini, og at tað er ein ávísur vandi fyri, at avsetingin upp á 61.700 t.kr. er ov lítil. Vit eru samdir við leiðsluni í roknskaparligu viðgerðini av avsetingini upp á útlán og eftirstøður”.*

Sambært grannskoðanini *“hevur verið arbeitt við at gera eina fasta skipan til útrokning av neyðugum roknskaparligum avsetingum til mógulig tap av útlánum. Ætlanin er at gera avsetingar fyri ávís lán ella bólkur av lánum. Av tí at hetta arbeiði ikki er liðugt, er eins og undanfarin ár gjørd ein samlað avseting í roknskapinum.”*

Løgtingsgrannskoðararnir, 9. februar 2006

---

Hergeir Nielsen, formaður

---

Sverre Midjord

---

Óli Breckmann

---

Olav Enomoto